



ALHAZRAT NETWORK

اعلیٰ حضرت نیت ورک

www.alahazratnetwork.org

روشن احکام کہ زکام سے وضو نہیں

لمع الاحکام ان لا وضوء من الزکام

۱۳۲۲ھ

تصنیف لطیف:۔ اعلیٰ حضرت، مجدد امام احمد رضا

ALHAZRAT NETWORK

اعلیٰ حضرت نیت ورک

www.alahazratnetwork.org

رسالہ

لمع الاحکام ان لا وضوء من الزکام

۱۳

۲۴

(روشن احکام کہ زکام سے وضو نہیں)

www.alahazratnetwork.org

بِسْمِ اللّٰهِ الرَّحْمٰنِ الرَّحِیْمِ

غزہ ذی القعدہ ۱۳۲۴ھ

مسئلہ
کیا فرماتے ہیں علمائے دین اس مسئلہ میں کہ زکام جاری ہونے سے وضو جاتا ہے یا نہیں؟
بیّنوا توجروا (بیان کیجئے اجر لیجئے۔ ت)

الجواب

الحمد لله الذی حمده نوس و ذکره
طهوس و الصلوٰة والسلام علی سید
کل طیب طاہر و آلہ وصحبہ الاطائب
الاطاہر۔
تمام تعریف خدا کے لئے، جس کی حمد نور ہے اور جس
کا ذکر، طہور ہے اور درود و سلام ہو ہر طیب و
طاہر کے سرشار اور ان کی اطیب و اطہر آل و
اصحاب پر۔ (ت)

زکام کتنا ہی جاری ہو اس سے وضو نہیں جاتا کہ محض بلغمی رطوبات طاہرہ ہیں جن میں آمیزش

فت : مسئلہ زکام کتنا ہی ہے وضو نہیں جاتا۔

خون یا ریم کا اصلاً احتمال نہیں۔

اقول ہمارے علماء تصریح فرماتے ہیں کہ بلغم کی قے کسی قدر کثیر ہو، ناقض وضو نہیں۔
در مختار میں ہے :

لا ینقصہ قی صت بلغم علی المعتمد
اصلاً

حاشیہ علامہ طحاوی میں ہے :

شامل للتائب من الرأس والصاعد
من الجوف وقوله علی المعتمد راجع
الی الثانی لان الاول باتفاق
علی الصحیح

یہ حکم سر سے اترنے والے اور معدہ سے چڑھنے والے
دونوں قسم کے بلغم کو شامل ہے۔ اور ان کا قول
”علی المعتمد“ (قول معتمد کی بنیاد پر) دوم (معدہ
والے) کی طرف راجع ہے کیونکہ صحیح یہ ہے کہ اول
میں وضو نہ ٹوٹنے کا حکم بالاتفاق ہے۔ (ت)

ردالمحتار میں ہے :

اصلاً ای سواء کات صاعداً من الجوف
او نازل من الرأس ح خلافاً لابن یوسف
فی الصاعد من الجوف الیہ اشار
بقوله علی المعتمد ولو اخره لکان
اولیٰ أم ای لان تقدیمہ یوہمات
فی عدم النقص بالبلغم خلافاً
مطلقاً و لیس كذلك فی الصحیح۔

”اصلاً“ یعنی معدہ سے چڑھنے والا ہو یا سر سے
اترنے والا۔ ح۔ اور معدہ سے چڑھنے
والے میں امام ابو یوسف کا اختلاف ہے۔ اس
کی طرف لفظ ”علی المعتمد“ سے اشارہ کیا ہے۔
اگر اسے ”اصلاً“ کے بعد رکھتے تو بہتر تھا۔
یعنی اس لئے کہ اسے پہلے رکھ دینے سے یہ وہم
ہوتا ہے کہ بلغم سے وضو نہ ٹوٹنے میں مطلقاً اختلاف
ہے حالانکہ بر قول صحیح ایسا نہیں ہے۔ (ت)

ف : مسئلہ بلغم کی قے کتنی ہی کثیر ہو وضو نہ جائے گا۔

۲۶/۱	مطبوعہ مجتہبائی دہلی	کتاب الطہارۃ	۱۰۰
۷۹/۱	المکتبۃ العربیۃ کوسٹ	ردالمختار	۱۰۰
۹۴/۱	دار احیاء التراث العربی بیروت	مطلب فی نواقض الوضوء	۱۰۰

نور الايضاح ومراقى الفلاح میں ہے :

عشرة اشیاء لا تنقض الوضوء منها
قئ بلغم ولو كان كشير العدم تخلل
النجاسة فيه وهو طاهر
دس چیزیں ناقض وضو نہیں ہیں ان میں سے ایک
بلغم کی قے ہے اگر چہ زیادہ ہو، اس لئے کہ
نجاست اس کے اندر نہیں جاتی اور وہ خود
پاک ہے۔ (ت)

یہ تصریحات جلیبہ ہیں کہ بلغم جو دماغ سے اترے بالاجماع ناقض وضو نہیں، اور ظاہر ہے کہ
زکام کی رطوبتیں دماغ ہی سے نازل ہیں تو ان سے نقض وضو کسی کا قول نہیں ہو سکتا، حکم مسئلہ تو اسی
قدر سے واضح ہے مگر یہاں علامہ سید طحاوی رحمۃ اللہ تعالیٰ علیہ کو ایک شبہہ عارض ہوا جس کا منشا
یہ کہ ہمارے علمائے فرمایا: جو سائل چیز بدن سے بوجہ علت خارج ہو ناقض وضو ہے مثلاً آنکھیں
دکھتی ہیں یا جسے ڈھلکے کا عارضہ ہو یا آنکھ، کان، ناف وغیرہ میں دانہ یا ناسور یا کوئی مرض ہو ان
وجہ سے جو آنسو، پانی بے وضو کا ناقض ہوگا۔ درمختار باب الحيض میں ہے :

صاحب عذر من به سلس بول او
استحاضة او بعينه سرمد او عشم
او غرب و كذا كل ما يخرج بوجع
ولو من اذن او شدى او
سرة۔
عذر والا وہ ہے جسے بار بار پیشاب کا قطرہ
آتا ہو یا استحاضہ ہو یا آنکھ میں رمد یا عشم
یا غرب ہو (اشوب یا چندھاپن یا کوئی پھنسی
ہو) اور اسی طرح ہر وہ چیز جو کسی بیماری کی وجہ
سے نکلے اگرچہ کان یا پستان یا ناف سے ہو۔ (ت)

ردالمحتار میں ہے :

قوله سرمد ای ویسئل منه
قوله "اشوب ہو" یعنی اس سے پانی بھی

۱: معروضۃ علی العلامة ط۔

۲: مسئلہ آنکھیں دکھنے یا ڈھلکے میں جو آنسو ہے یا آنکھ، کان، چھاتی، ناف وغیرہ سے
دانے، ناسور خواہ کسی مرض کے سبب پانی بے وضو جاتا رہے گا۔

۱۵ مراقى الفلاح مع حاشیة الطحاوی کتاب الطہارة فصل عشرة اشیاء لا تنقض الوضوء دارالکتب العلمیة بیروت ۱۳۹۳
۱۵ الدر المختار باب الحيض مطبع مجتہدانی دہلی ۱/۵۳

بہتا ہو۔ قولہ عمش یعنی اکثر اوقات پانی بہنے کے ساتھ، بصارت کی کمزوری ہو۔ قولہ غروب۔ مطرزی نے کہا: یہ آنسو بہنے کی ایک رگ ہوتی ہے جو بہنے لگتی ہے تو بند نہیں ہوتی جیسے بوا سیر۔ الصمعی سے منقول ہے: "بعینہ غروب" اس وقت بولتے ہیں جب آنکھ بہتی رہتی ہو اور اس کے ساتھ آنسو تھمتے نہ ہوں۔ اور غروب۔ راپر حرکت کے ساتھ۔ آنکھ کے کویوں میں ایک ورم ہوتا ہے۔ (ت)

الدمع قولہ عمش ضعف الرؤية مع سيلان الدمع في اكثر الاوقات قولہ غروب، قال المطرزي هو عرف في مجرى الدمع يسقى فلا ينقطع مثل الباسور وعن الاصمعي بعينه غروب اذا كانت تسيل ولا تنقطع دموعها والغروب بالتحريك ورم في الماقي ۱۰۔

اس پر علامہ طحاوی نے فرمایا،

ظاہرہ ۱۰ یعم الالف اذا سکر ۱۰

یعنی ظاہرہ آئینہ ناک کو بھی شامل ہے جب

زکام ہو۔

علامہ شامی نے اس پر اعتراض کیا کہ ہمارے علما تصریح فرما چکے ہیں کہ سوتے آدمی کے منہ سے جو رال بے اگرچہ پیٹ سے آئے اگرچہ بدبودار ہو پاک ہے، قول سید طحاوی نقل کر کے فرماتے ہیں: لکن صرحوا بان ماء فم النائم طاہر ولو منتنا فتأمل ۱۰۔ لیکن علما نے تصریح فرمائی ہے کہ سونے والے کے منہ کی رال اگرچہ بدبودار ہے، پاک ہے۔

تو تامل کرو۔ (ت)

اقول ۱۰ علامہ طحاوی کی طرف سے اس پر دو شبہ وارد ہو سکتے ہیں:

اول کلام اس پانی میں ہے کہ مرض سے بچے اور سوتے میں رال نکلنا مرض نہیں، نہ اس کی

۱: مسئلہ سوتے میں جو رال بچے اگرچہ پیٹ سے آئے اگرچہ بدبودار ہو پاک ہے۔

۲: معروضۃ علی العلامة ش۔

۲۰۲/۱	دار احیاء التراث العربی بیروت	۱ رد المحتار کتاب الطہارۃ باب الحيض
۱۵۵/۱	المکتبۃ العربیۃ کوسٹہ	۲ حاشیۃ الطحاوی علی الدر المختار " "
۲۰۲/۱	دار احیاء التراث العربی بیروت	۳ رد المحتار کتاب الطہارۃ " "

بُودیل علت ہے، جیسے آخر روز میں بُوئے دہانِ صائم کا تغیر۔
 ووم عوارض مکلف میں ادھر سے کلیہ ہے کہ جو حدث نہیں نجس نہیں اور اس کا عکس کلی نہیں
 کہ جو نجس نہ ہو حدث بھی نہ ہو، نیند جنون بیہوشی کو نجس نہیں کہہ سکتے اور ناقض وضو ہیں اور سب سے
 بہتر مثال ریح ہے کہ صحیح و معتد مذہب پر ظاہر ہے اور بالاجماع حدث ہے تو آب دہانِ نائم کی
 طہارت سے استدلال جائے مجال مقال ہوگا۔ درمختار میں ہے :

کل مالیس بحدث لیس بنجس
 وهو الصحيح^۱
 ہر وہ جو حدث نہیں، نجس بھی نہیں۔ یہی
 صحیح ہے۔ (ت)

ردالمحتار میں درایہ سے ہے :

انہا لاتنعكس فلا يقال ما لا يكون
 نجسا لا يكون حدثا لان النوم و
 الجنون والاعماء وغيرها حدث و
 ليست بنجسة^۲
 اس کلیہ کا عکس نہ ہوگا تو یہ نہ کہا جائے گا کہ
 جو نجس نہ ہوگا وہ حدث بھی نہ ہوگا۔ اس لئے
 کہ نیند، جنون، بیہوشی وغیرہا حدث ہیں
 اور نجس نہیں۔ (ت)

www.alahazratnetwork.com عاصیہ طحاویہ میں ہے :

فيلزم من انتفاء كونه حدثا انتفاء
 كونه نجسا ولا ينعكس فلا يقال
 ما لا يكون نجسا لا يكون حدثا فان النوم و
 الاعماء والريح ليست بنجسة وهي احدث^۳
 حدث نہ ہونے کو، نجس نہ ہونا لازم ہے اور اسکے
 برعکس نہیں۔ تو یہ نہیں کہا جاسکتا کہ جو نجس نہ ہوگا
 وہ حدث بھی نہ ہوگا اس لئے کہ نیند، بیہوشی
 اور ریح نجس نہیں اور یہ سب حدث ہیں اور۔

۱: معروضۃ آخری علیہ۔

۲: مسئلہ بدن مکلف سے جو چیز نکلے اور وضو نہ جائے وہ ناپاک نہیں مگر یہ ضرور نہیں کہ جو
 ناپاک نہ ہو اس سے وضو نہ جائے۔

۳: مسئلہ صحیح یہ ہے کہ ریح جو انسان سے خارج ہوتی ہے پاک ہے۔

۲۶/۱	مطبع مجتہدانی دہلی	کتاب الطہارۃ	۱۰ الدر المختار
۹۵/۱	دار احیاء التراث العربی بیروت	"	۱۰ رد المختار
۸۱/۱	المکتبۃ العربیۃ کوئٹہ	کتاب الطہارۃ	۱۰ عاصیۃ الطحاوی علی الدر المختار

اقول وههنا وهم عرض في فهم
القضية وفهم العكس للعلامة الشامي
في رد المحتار نبهت عليه فيما علق
عليه ولعل لنا في آخر الكلام عودا
اليه -

اقول اور یہاں قضیہ اور اس کے عکس کو
سمجھنے میں علامہ شامی کو رد المحتار میں ایک وہیم
درپیش ہوا ہے جس پر میں نے حاشیہ رد المحتار میں
تنبیہ کی ہے۔ اور امید ہے کہ آخر کلام میں ہم اس
طرف لوٹیں گے۔ (ت)

اور اگر یہ ثابت کر لیں کہ جو ظاہر رطوبت بدن سے نکلے اگرچہ سائل ہونا قاض نہیں تو اب اس تجشم کی
حاجت نہ رہے گی کہ آب دہان نام سے استدلال کیجئے خود آب بینی کی طہارت مصرح و منصوص ہے۔
در مختار مسائل قے میں ہے: المخاط كالبزاق (ناک کی رینٹھ تھوک کی طرح ہے۔ ت)۔
خود علامہ طحاوی پھر شامی فرماتے ہیں:

وما نقل عن الشافعي من نجاسة
المخاط فضيف يه
اور امام ابو یوسف سے جو منقول ہے کہ رینٹھ نجس ہے
وہ ضعیف ہے (ت)

تو مسئلہ قے بلغم سے استدلال جس طرح فقیر نے کیا اسلم و احکم ہے جس میں خود علامہ طحاوی کو
اقرار ہے کہ رطوبات بلغمیہ جب دماغ سے اترتی ہوں بالاجماع ناقض وضو نہیں تھے اقول اب
یہ نظر کرنی رہی کہ آیا کلیتہً مذکورہ ثابت ہے کہ اگر ثابت ہو تو یہاں تک استظہار علامہ طحاوی کے
خلاف دود نیلیس ہو جائیں گی، مسئلہ قے و مسئلہ آب بینی کہ فقیر نے عرض کئے اور علامہ شامی کے
طور پر تین، تیسری مسئلہ آب دہان نام کہ وہ مثل بزاق یعنی لعاب دہن ہے اور لعاب دہن و بلغم
جنس واحد ہیں اور انھیں کی جنس سے آب بینی ہے وہی رطوبات ہیں کہ قدرے غلیظ و بستہ ہوں تو
بلغم کہلائیں رقیق ہو کر منہ سے آئیں تو آب دہن غلیظ یا رقیق ہو کر ناک سے آئیں تو آب بینی۔ حلیہ
میں ہے:

ف: مسئلہ صحیح ہے کہ آب بینی پاک ہے۔

۲۶/۱	مطبع مجتہدانی دہلی	کتاب الطہارۃ	لہ الدر المختار
۹۴/۱	دار احیاء التراث العربی بیروت	” ” ”	لہ رد المحتار
۸۰/۱	المکتبۃ العربیۃ کوئٹہ	” ” ”	حاشیۃ الطحاوی علی الدر المختار

فی شرح الجامع الصغیر لقاضی خان
ان قاء بزاقا لا ینقض الوضوء بالاجماع
والبزاق ما لایکون متجمدا منعقدا
والبلغم ما لایکون متجمدا منعقدا۔
یاں کلیہ مذکورہ ضرور ثابت ہے و لہذا ایسی اشیا میں علماء برابر ان کی طہارت سے حد
نہ ہونے پر استدلال فرماتے ہیں۔ حلیہ میں ہے :

ان کان ای القئی بلغما لا ینقض لانه
طاهر ذکرہ فی البدائع وغیرہ
ملتقطا۔

اگر بلغم کی قے ہو تو ناقض وضو نہیں اس لئے
کہ وہ پاک ہے، اسے بدائع وغیرہ میں
ذکر کیا اور ملتقطا۔ (ت)

اسی میں ہے :

ثم فی البدائع و ذکر الشیخ ابو منصور
ان جوابہما فی الصاعد من
حواشی الحلق و اطراف الرتة
وانہ لیس بحدث بالاجماع لانه
طاهر فی نظرات لم یصعد من
المعدة لایکون نجسا فلا یکون
حدثا۔

پھر بدائع میں ہے، اور شیخ ابو منصور نے ذکر
کیا ہے کہ طرفین کا جواب حلق کے اطراف اور
پھیپھڑے کے کناروں سے چڑھنے والے بلغم
کے بارے میں ہے اور یہ کہ وہ بالاجماع حدث
نہیں، اس لئے کہ وہ پاک ہے، تو دیکھا جائیگا
کہ اگر وہ معدہ سے نہیں اٹھا ہے تو نجس
نہ ہوگا تو حدث بھی نہ ہوگا۔ (ت)

او اس کے نظائر کلام علماء میں کثیر ہیں کلیہ کی صریح تصریح لیجئے، خزائنہ المفتین میں ہے :

۱ : مسئلہ یہ کلیہ ہے کہ جو رطوبت بدن سے ہے اگر نجس نہیں تو ناقض وضو بھی نہیں۔
۲ : معروضہ آخری علی العلامة۔

۱ حلیہ المحلی شرح نیتہ المصلی

۲ " " "

۳ " " "

الخارج من البدن على ضربين طاهر
و نجس فيخرج الطاهر لا ينتقض
الطهارة كالدمع والعرق والبزاق
والمخاط ولبن بني آدم الخ۔
بدن سے نکلنے والی چیز دو قسم کی ہے، پاک اور
ناپاک۔ پاک کے نکلنے سے طہارت نہیں جاتی۔
جیسے آنسو، پسینہ، تھوک، رینٹھ، انسان کا
دودھ الخ (ت)

الحمد لله اس تقریر فقیر سے ایک تحقیق منیرہ بات تھی کہ قابل حفظ ہے **فاقول** حدث و
نجس کو اگر مطلق رکھیں تو ان میں نسبت عموم و خصوص من وجہ ہے نوم حدث ہے اور نجس نہیں، خمر
نجس ہے اور حدث نہیں، دم فصد، حدث و نجس دونوں ہے۔ اور خارج از بدن مکلف کی قید
لگائیں لا من بدن الانسان فينتقض طرد او عكسا بخارج الجن والصبی (خارج
از بدن انسان نہ کہیں کہ جن اور بچہ سے خارج ہونے والی چیز کی وجہ سے کلیہ نہ جامع رہ جائے نہ مانع۔
یعنی یہ لازم آئے کہ خارج از جن کا یہ حکم نہیں اور خارج از طفل کا بھی یہ حکم ہے حالانکہ حکم میں جن
شامل ہے اور بچہ شامل نہیں۔ ت) اور اس کے ساتھ نجس سے مراد نجس بالخروج لیس یعنی وہ چیز
کہ بوجہ خروج اسے حکم نجاست دیا جائے اگرچہ اس سے پہلے اسے نجس نہ کہا جاتا (جیسے خون وغیرہ
فضلات کا یہی حال ہے، پیشاب اگر پیش از خروج ناپاک ہو تو اس کی حاجت میں نماز باطل ہو۔
اور خون تو ہر وقت رگوں میں ساری ہے پھر نماز کیونکر ہو سکے) تو ان دو قیدوں کے ساتھ حدث عام
مطلقاً ہے یعنی بدن مکلف سے باہر آنے والا ہر نجس بالخروج حدث ہے اور ہر حدث نجس بالخروج نہیں جیسے
ریح فان عینہا طاهرة علی الصحیح (اس لئے کہ خود ریح، بر قول صحیح، پاک ہے۔ ت)
قضیہ مذکورہ میں علمائے کرام نے یہی صورت مراد لی ہے ولہذا عکس کلی زمانا، اور اگر قیود مذکورہ کے
ساتھ رطوبات کی تخصیص کر لیں تو نسبت تساوی ہے ہر رطوبت کہ بدن مکلف سے باہر آئے اگر نجس
بالخروج ہے ضرور حدث ہے اور اگر حدث ہے ضرور نجس ہے تو یہاں ہر ایک کے انتقال سے دوسرے
کے انتقال پر استدلال صحیح ہے، لہذا اب بینی کہ نجس نہیں ہرگز ناقض وضو نہیں ہو سکتا و باللہ

۱۔ : حدث و نجس کی نسبتوں میں مصنف کی تحقیق منیرہ۔

۲۔ : خون پیشاب وغیرہ فضلات جب تک باہر نہ نکلیں ناپاک نہیں۔

التوفیق اور نجس میں نجس بالخروج کی قید ہم نے اس لئے زائد کی کہ اگر یہ نہ ہو اور صرف خروج از بدن مکلف کی قید رکھیں تو اب بھی نسبت عموم من وجہ ہوگی کہ ریح حدث ہے اور نجس نہیں، اور معاذ اللہ اگر کسی نے شراب پی اور وہ قے ہوئی مگر تھوڑی کہ منہ بھر کر نہ تھی تو نجس ہے اور حدث نہیں یعنی وضو نہ جائے گا کہ قلیل ہے لیکن یہ اس کی نجاست اپنی ذات میں تھی خروج کے سبب عارض نہ ہوئی۔ درمختار میں ہے :

ماء فم المیت نجس کفی عین خمس
دہن میت کا پانی نجس ہے جیسے عین شراب یا
ادبول وان لم ینقض لقلته لنجاسته
پیشاب کی قے نجس ہے اگرچہ قلیل ہونے کی
بالاصالة لا بالمجاورة۔
وجہ سے ناقض نہیں کیوں کہ اس کی نجاست اصالتاً
ہے کسی نجاست سے اتصال کی وجہ سے نہیں

ہے۔ (ت)

اور اگر رطوبات کی بھی قید بڑھالیں تو اب نجس عام مطلقاً ہو جائے گا کہ مسئلہ ریح داخل نہ رہے گا اور مسئلہ خمر باقی ہوگا اب کہ نجس بالخروج کی قید لگائی مسئلہ خمر بھی خارج ہو گیا اور تساوی رہی۔

فان قلت تود حینئذ مسألة الخمر علی
الکلیة الثانية القائلة ان کل حدث
نجس بالخروج فانه ان قاء الخمر
ملا الفم کان حدثاً قطعاً ولم یکن
نجساً بالخروج فانہما نجسة العین۔
اگر یہ کہو کہ اس صورت میں مسئلہ شراب سے کلیۃ
دوم۔ ہر حدث، نجس بالخروج ہے۔ — پر
اعتراض وارد ہوگا اس لئے کہ اگر منہ بھر کر شراب
کی قے کی تو وہ قطعاً محدث ہے اور نجس بالخروج
نہیں کیوں کہ شراب تو نجس العین ہے۔

قلت لا غرو ان ینتسب
النجس نجاسة اخرى من خارج
قلت (میں کہوں گا) اس میں کوئی
عجب نہیں کہ ایک نجس چیز اپنے باہر سے کوئی

۱ : مسئلہ شراب کی قے بھی اگر منہ بھر نہ ہونا قرض وضو نہیں۔

۲ : مسئلہ میت کے منہ سے جو پانی نکلتا ہے ناپاک ہے۔

۳ : نجس چیز دوبارہ نجس ہو سکتی ہے و لہذا اگر شراب پیشاب میں پڑ جائے پھر سرکہ ہو جائے پاک نہ ہوگی۔

کخمر وقعت فی بول حتی لو تخللت
لم تطهروا انت ابیت فلیکن النجس
اعم مطلقا وانتفاء العام یوجب
انتفاء الخاص فبطها مرة المخاط
یثبت انه لیس بحدث و فیہ
المقصود واللہ تعالیٰ اعلم۔

اور نجاست حاصل کر لے جیسے شراب جو پیشاب
میں پڑ گئی ہو، کہ اگر وہ سرکہ ہو جائے تو بھی پاک
نہ ہوگی — اور اگر اسے نہ مانو تو نجس عام مطلق
ہی رہے۔ اور عام کے انتفا سے خاص کا
انتفا بھی ضروری ہے تو ریمنٹھ کے پاک ہونے سے
یہ ثابت ہو جائے گا کہ وہ حدث نہیں۔ اور اسی
میں مقصود ہے۔ واللہ تعالیٰ اعلم (ت)

ثم أقول حقيقة امر یہ ہے کہ درد و مرض سے جو کچھ بچے اُسے ناقص ماننا اس بنا
پر ہے کہ اس میں آمیزشِ خون وغیرہ نجاسات کا ظن ہے خود محرر مذہب رضی اللہ تعالیٰ عنہ کے
کلام مبارک میں اس کی تصریح ہے اور وہی ان فروع کا ماخذ صریح ہے تو زکام اس کے تحت میں
آہی نہیں سکتا۔ غیہ میں ہے :

عن محمد اذا كان في عينه سرامد
وليسيل الدموع منها امرة بالوضوء
لا في اخاف ان يكون ما يسيل
عنه صديداً

امام محرم سے منقول ہے کہ فرماتے ہیں، جب آنکھ
میں آسٹوب ہو اور اس سے آنسو بہتا ہو تو
میں وضو کا حکم دوں گا اس لئے کہ مجھے اندیشہ
ہے کہ اس سے بہنے والا آنسو صدید (زخم
کا پانی) ہو۔ (ت)

حلیہ میں ہے: کذا ذکرة بنحوه عنه هشام (اسی کے ہم معنی امام محمد سے روایت
کرتے ہوئے ہشام نے نوادر میں ذکر کیا ہے۔ ت)۔

۱: معروضۃ ثالثۃ علی العلامة ط۔
۲: مسئلہ تحقیق یہ ہے کہ درد و مرض سے جو کچھ بچے اُس وقت ناقص ہے کہ اُس میں
آمیزشِ خون وغیرہ نجاسات کا احتمال ہو۔

غنیہ میں ہے :

لا فرق فی ذلك بیت العین وغیرھا
بل کل ما یرج من علة من
ای موضع کان کالاذن والشدی والسرۃ
ونحوھا فانہ ناقض علی الاصح
لانہ صدیداً

وہ زخم کا پانی ہے۔ (ت)

اسی میں مثل فتح القدر تجنیس امام برہان الدین صاحب ہدایہ سے ہے :

لوخرج من سرتہ ماء اصفر و سال
نقض لانہ دم قد نضج فاصفر
وصار رقیقاً

اور رقیق ہو گیا۔ (ت)

کافی میں ہے :

عن ابی حنیفۃ رحمہ اللہ تعالیٰ
اذا خرج (ای من النقطة) ماء
صاف لا ینقض و فی شرح الجامع الصغیر
لقاضی خان قال الحسن بن زیاد الماء
بمنزلة العرق والدمع فلا یكون نجسا
وخروجه لا یوجب انتقاض الطہارۃ
والصحیح ما قلنا لانہ دم رقیق
لم یتم نضجه فیصیر لونه لون الماء

امام ابو حنیفہ رحمہ اللہ تعالیٰ سے روایت ہے کہ
اگر آبلہ سے صاف پانی نکلے تو وہ ناقض نہیں۔
اور قاضی خان کی شرح جامع صغیر میں ہے کہ
حسن بن زیاد نے کہا : یہ پانی پسینہ اور آنسو
کی طرح ہے تو وہ نجس نہ ہوگا اور اس کے نکلنے
سے طہارت نہ جائے گی۔ اور صحیح وہ ہے جو
ہم نے کہا اس لئے کہ وہ رقیق خون ہے جو پورا
پکا نہیں تو وہ پانی کے رنگ کا ہو جاتا ہے۔

۱ : مسئلہ ناف سے زرد پانی بہہ کر نکلے وضو جاتا رہے۔

۲ : مسئلہ دانے کا پانی اگرچہ صاف نھرا ہو صحیح یہ ہے کہ وہ بھی ناپاک و ناقض وضو ہے۔

۱۳۳ ص سہیل اکبیدی لاہور

فصل فی نواقض الوضوء

۱۳۳ ص سہیل اکبیدی لاہور

۱۳۳ ص سہیل اکبیدی لاہور

اور جب وہ خون ہے تو نجس اور ناقض وضو ہوگا۔ (ت)

اگر آنکھوں میں آشوب ہو کہ برابر آنسو بہتا رہتا ہے تو ہر وقت کے لئے وضو کا حکم ہوگا اس لئے کہ ہو سکتا ہے وہ زخم کا پانی ہو۔ (ت)

اگر آنکھوں میں آشوب یا عمش (چنڈھاپن) ہو کہ آنسو بہتے رہتے ہوں تو علماء نے فرمایا ہے کہ ہر نماز کے وقت اسے وضو کا حکم ہوگا اس لئے کہ یہ احتمال ہے کہ وہ زخم کا پانی یا پیپ ہو۔ (ت)

احتمال یاد ہے اور تری دیکھی اگر ودی ہو تو بلا اختلاف غسل واجب نہیں، اور اگر منی یا مذی ہو تو بالاجماع غسل واجب ہے اور ہم مذی سے غسل واجب نہیں کہتے لیکن منی دیر ہو جانے سے رقیق ہو جاتی ہے تو اس سے مراد وہ ہے جو مذی کی صورت میں ہو، حقیقت مذی مراد نہیں اور اسی بنیاد پر نابینا اور آشوب چشم والے کی آنکھ سے جب آنسو بہتا ہو تو اسے ہر نماز کے وقت

واذا كان دما كان نجسا ناقضا للوضوء
بحر میں ہے،

لو كان في عينيه سمد يسيل دمعها
يؤمر بالوضوء لكل وقت لاحتمال ان يكون
صدیدا۔

تبیین الحقائق میں ہے،

لو كانت بعينيه سمد او عمش يسيل
منهما الدموع قالوا يؤمر بالوضوء
لوقت كل صلوة لاحتمال ان يكون
صدیدا او قیحا۔

خلاصہ میں ہے،

تذکر الاحتمال و رأی بلالات کانت
ودیا لا یجب الغسل بلا خلاف وان
کانت منیا او مذیا یجب الغسل
بالاجماع، ولستنا نوجب الغسل بالمذی
لکن المنی یرق باطالة المدة فکانت
مرادہ ما یكون صورته المذی لاحقیقة
المذی وعلی هذا الاعمی ومن بعینیه
سمد اذا سال الدمع ینبغی ان یتوضأ

ف: مسئلہ اندھے کی آنکھ سے جو پانی بے ناپاک و ناقض وضو ہے۔

۱۔ الکافی شرح الرافی

۲۔ البحر الرائق

۳۔ تبیین الحقائق

کتاب الطہارۃ

ایچ ایم سعید پبلیشرز کراچی

دار المعرفۃ بیروت

۳۲/۱

۴۹/۱

کے لئے وضو کرنا چاہئے اس لئے کہ پیپ اور زخم کا پانی نکلنے کا احتمال ہے۔ (ت)

خواب دیکھا اور تری نہ پانی تو اس پر بالاجماع غسل نہیں، اور اگر منی یا مذی دیکھی تو لازم ہے اس لئے کہ غالب گمان یہ ہے کہ وہ منی ہے جو وقت گزرنے سے رقیق ہوگئی، اسی وجہ سے علماء نے فرمایا کہ، نابینا اور آشوب والے کا جب آنسو برابر یہی تو وہ ہر نماز کے وقت کے لئے وضو کرے اس لئے کہ یہ احتمال ہے کہ وہ آنسو دراصل پیپ یا زخم کا پانی (صدید) ہو۔ (ت)

بالجملہ مجرد طوبت کہ مرض سے سائل ہو مطلقاً فی نفسہا ہرگز ناقض نہیں بلکہ احتمال خون و

www.alahazratnetwork.org

یریم کے سبب۔
ولہذا امام ابن الہمام کی رائے اس طرف گئی کہ مسائل مذکورہ میں امام محمد کا حکم وضو استجبابی ہے اس لئے کہ خون وغیرہ ہونا محتمل ہے اور احتمال سے وضو نہیں جاتا مگر یہ کہ خبر اطباء یا علامات سے ظن غالب ہو کہ یہ خون یا یریم ہے تو ضرور وجوب ہوگا۔ فتح میں قبیل فصل فی النفاس فرمایا:

ایسا آشوب چشم ہو کہ برابر آنسو بہتا رہتا ہو تو ہر وقت کے لئے وضو کا حکم ہوگا اس لئے کہ صدید (زخم کا پانی) ہونے کا احتمال ہے۔ میں کہتا ہوں اس تعلیل کا تقاضا یہ ہے کہ یہ حکم استجبابی ہو اس لئے کہ اس کے ناقض ہونے

لوقت كل صلوة لاحتمال خروج القيح والصدید۔

وجیز امام کروری میں ہے:

احتمل ولم یربلا لاغسل علیہ اجماعاً ولومنیاً او مذیاً لزم لان الغالب انه منی سرق بمضی الزمان وعن هذا قالوا ان الاعنی او من به سرمد اذا سال المدمع يتوضؤ لوقت كل صلوة لاحتمال كونه قیحا وصدیداً۔

فی عینہ رمدا لیسئل دمعا یؤمر بالوضو لكل وقت لاحتمال كونه صدیداً واقول هذا التعلیل یقتضی انه امر استجباب فان الشك والاحتمال فی كونه ناقضا

لا یوجب المحکم بالنقض اذ الیقین
لا یزول بالشک واللہ اعلم نعم اذا
علمت طریق غلبة الظن یا خیار
الاطباء او علامات تغلب ظن المبتلی
یحییٰ

اسی طرف ان کے تلمیذ ارشد امام ابن امیر الحاج نے میل کیا اور اس کی تائید میں فرمایا:
یشہد لہذا ما فی شرح الزاہدی عقب
ہذہ المسألة وعن ہشام فی جامعہ
ان کانت قیحا فکالمستحاضة و
الافکالصحیح

یونہی محقق بحر نے بحر الرائق میں کلام فتح باب وضو میں بلا عذر و ذکر کیا اور مقرر رکھا اور باب الحيض میں
هو حسن فرمایا، اور تحقیق یہی ہے کہ حکم استنجائی نہیں بلکہ بوجہ احتیاط ایجابی ہے مشائخ مذہب سے
تصریح و جوب منقول ہے، خود فتح القدير فضل نوافل الوضو میں فرمایا:

ثم الجرح والنفطة و ماء الشدى
والسرة والاذن اذا كانت لعلة
سواء على الاصح، وعلى هذا قالوا
من مر مدت عينه وسال الماء منها
وجب عليه الوضوء فان استمر فلوقت
كل صلوة، وفي التجنيس الغرب
پھر زخم و آبلہ اور پستان، ناف اور کان کا پانی
جب کسی بیماری کی وجہ سے ہو تو بر قول اصح سب
برابر ہیں، اسی بنیاد پر علماء نے فرمایا: جسے
آشوب چشم ہو اور آنکھ سے پانی بے تو اس پر
وضو واجب ہے اگر برابر بے تو ہر نماز کے وقت
کے لئے واجب ہے۔ اور تجنیس میں ہے: آنکھ

ف: مسئلہ تحقیق یہ ہے کہ در دیاعلت سے جو رطوبت بے اس میں صرف احتمال خون و ریم
ہونا ہی وجوب وضو کو کافی ہے اگرچہ فتح و حلیہ میں استجاب مانا۔

۱۶۴/۱
۱۶۴/۱
۱۶۴/۱

۱۶۴/۱
۱۶۴/۱
۱۶۴/۱

فی العین اذا سال منه ماء نقض
لانه كالجرح وليس بدم مع الخ۔
کی پھنسی سے جب پانی بے تو وضو جاتا رہے گا
اس لئے کہ وہ زخم کی طرح ہے آنسو نہیں ہے (ت)
اور تقریر محقق علی الاطلاق کا جواب ان عباراتِ جلیلہ سے واضح جو ابھی خلاصہ و برازیہ سے
منقول ہوئیں کہ جس طرح احتلام یاد ہونے کی حالت میں صریح مذی کے دیکھنے سے بھی غسل بالاجماع واجب
ہے حالانکہ مذی سے بالاجماع غسل واجب نہیں مگر احتیاطاً حکم واجب ہوا۔ خود محقق علی الاطلاق نے فتح
میں نقل فرمایا:

النوم مظنة الاحتلام في حال به
عليه ثم يحتمل انه كان منيا فرق
بواسطة الهواء۔
نیند گمان احتلام کی جگہ ہے تو اس تری کو اس کے
حوالہ کیا جائے گا پھر یہ احتمال بھی ہے کہ وہ منی
تھی جو ہوا کی وجہ سے رقیق ہو گئی۔ (ت)
اسی طرح یہاں وجود مرض مظنہ فروج خون ویرم ہے تو امر عبادات میں احتیاطاً حکم واجب ہوا۔
منحة الخالق میں ہے:

قوله وهذا التعليل يقتضى انه امر
استحباب الخ سرده في النهج بان الامر
للو جوب حقيقة وهذا الاحتمال سراج
وبان في فتح القدير صرح بالوجوب
وكذا في المجتبى قال يجب عليه
الوضوء والناس عنه غافلون۔
ما في المنحة۔
اقول والادنى ان يقول
قول محقق "اس تعلیل کا تقاضا یہ ہے کہ یہ حکم
استحبابی ہو" اسے نھر میں یہ کہہ کر رد کر دیا ہے
کہ امر حقیقہ و جوب کے لئے ہے اور یہ احتمال راجح
ہے اور یہ کہ خود فتح القدير میں وجوب کی تصریح ہے
اسی طرح مجتبے میں ہے کہ اس پر وضو واجب ہے
اور لوگ اس سے غافل ہیں اھ منحة کی عبارت
ختم ہوئی۔ (ت)
اقول اولیٰ یہ کہنا ہے کہ وجوب پر

۱: تطفل على الفتح۔

۲: تطفل على النهس۔

۱ ۳۴ / ۱ مکتبہ نوریہ رضویہ کھر
۲ ۵۴ / ۱ فصل فی الغسل
۳ منحة الخالق علی البحر الرائق کتاب الطهارة ایچ ایم سعید پبلی کراچی ۳۳ و ۳۲ / ۱

نص موجود ہے جیسا کہ اسے فتح القدر میں نقل کیا ہے
اس لئے کہ ناظر کو معلوم ہے کہ حضرت محقق نے
تصریح وجوب بلفظ قالوا (مشائخ نے فرمایا)
نقل کی ہے اور باب حیض میں خود بحث کی ہے
کہ جب تک کسی علامت یا طیب کے بتانے سے
غلبہ ظن نہ حاصل ہو، وجوب نہیں۔ (ت)

ان الوجوب منصوص علیہ کما نقلہ
فی فتح القدر وذلک لما علمت ان
المحقق انما نقلہ فی النواقض بلفظة قالوا
وبحث بنفسه فی الحيض ان لا وجوب
مالہ یغلب علی الظن باصراً او اخبار
طیب۔

اخیر میں صاحب بحر نے بھی کلام فتح پر استدراک فرما کر مان لیا کہ یہ حکم وجوب کے لئے ہے۔
باب الحيض میں فرمایا:

وهو حسن لكن صرح في السراج الوهاج
بانه صاحب عذر فكان الامر لا يجاب.
یہ بحث اچھی ہے لیکن سراج و ہاج میں تصریح ہے
کہ وہ صاحب عذر ہے تو امر برائے ایجاب (ت)
غرض فریقین تسلیم کئے ہوئے ہیں کہ مدار اس رطوبت کے خون و ریم ہونے پر ہے قول تحقیق
میں احتیاطاً احتمال دم پر ایجاب کیا اور خیال محقق و تلمیذ محقق میں جب تک دم کا غلبہ ظن
نہ ہو استجاب رہا۔
www.alahazratnetwork.org

ولهذا الشك رمد في محقق ابن امير الحاج نے بجائے قید بڑھائی کہ اس کا رنگ متغیر ہو
جس سے احتمال خون ظاہر ہو۔ حلیہ میں فرمایا:
وعلى هذا فما فيه (ای فی المجتبى)
ان من سمدت عينه فسال منها
ماء بسبب سمد ينتقض وضوءه انتهى
ينبغي ان يحمل على ما اذا كان الماء
الخارج من العين متغيرا بسبب ذلك
اه مختصراً۔

اقول اور تحقیق وہی ہے کہ وجود مرض مظنہ دم ہے اس کے ساتھ شہادت صورت کی
ف: تطفل على الحلية۔

حاجت نہیں جس طرح مسئلہ مذی میں معلوم ہوا۔

ولہذا امام برہان الدین صاحب ہدایہ نے کتاب التجنیس والمزید میں ناف سے جو پانی نکلے اس کے زرد رنگ ہونے کی شرط لگائی کہ احتمال دمویت ظاہر ہو کما قد منا نقلہ (جیسا کہ ہم اس کی عبارت پہلے نقل کر چکے - ت)۔

اقولؑ اور یہ منافی تحقیق نہیں کہ امام ممدوح کا یہاں کلام صورت وجود مرض میں نہیں اور بلا مرض بلا شبہ حکم دمویت کے لئے شہادت صورت کی حاجت۔

ولہذا امام حسن بن زیاد نے فرمایا اور وہ ایک روایت نادرہ ہمارے امام اعظم رضی اللہ تعالیٰ عنہ سے بھی ہے اور جوہرہ وینابیع وغیرہما بعض کتب میں اس پر جزم کیا اور امام حلوانی نے خارش اور آبلے والوں کے لئے اس میں وسعت بتائی کہ دانوں سے جو صاف ستھر پانی نکلے نہ ناپاک ہے نہ ناقض وضو کہ رنگت کی صفائی احتمال خون و ریم کو ضعیف کرتی ہے،

جیسا کہ اس کی نقل گزر چکی اور خود سید طحاوی نے اپنے حاشیہ مراقی الفلاح میں یہ لکھا ہے،
 حسن بن زیاد سے روایت ہے کہ آبلہ کا پانی ناقض وضو نہیں۔ امام حلوانی نے فرمایا، خارش، چھچک اور آبلے والوں کے لئے اس میں وسعت ہے۔ اور جوہرہ میں ینابیع سے نقل ہے کہ جب آبلے سے صاف پانی نکلے تو ناقض نہیں (الی قولہ)
 عارف باللہ سیدی عبدالغنی نابلسی نے فرمایا،
 کی الحمصہ میں آبلے سے نکلنے والے صاف پانی کی وجہ سے عدم نقض کی روایت پر حکم ہونا چاہئے اور یہ کہ اس سے جو نکلتا ہے وہ

کما تقدم نقله وذكر الطحاوی
 نفسه في حاشيته على مراقي الفلاح
 ما نصه عن الحسن ان ماء النفطة
 لا ينقض قال الحلواني وفيه توسعه
 لمن به جرب او جدري او مجلد في
 الجوهرة عن الينابيع الماء الصافي
 اذا خرج من النفطة لا ينقض (الح)
 قوله) قال العارف بالله سیدی عبدالغنی
 نابلسی وينبغي ان يحكم برواية عدم
 النقض بالصافي الذي يخرج من النفطة
 في كفي الحمصة وان ما يخرج منها

ف : مسئلہ دانے سے جو صاف ستھر پانی نکلے متعدد روایات میں پاک ہے اور اس سے وضو نہیں جاتا۔ کھجلی والوں کو اس میں بہت وسعت ہے بحال ضرورت اس پر عمل کر سکتے ہیں اگرچہ قول صحیح اس کے خلاف ہے۔

لا ینقض اذا کان ماء صافیا۔

ناقض نہیں جب کہ صاف پانی ہو۔ (ت)

والجوهرة تیرہ کی عبارت یہ ہے؛

العرق المدعی اذا خرج من البدن فانه

لا ینقض لانه خیط لامائع واما الذی

لیسبل منه ان کان صافیا لا ینقض

قال فی الینابیع الماء الصافی الخ۔

عرق مدنی (نار و کاڈورا) بدن سے نکلے تو وضو

نہ جائے گا اس لئے کہ وہ کوئی سیال چیز نہیں بلکہ

ایک دھاگا ہے، اور بدن سے جو بہتا ہو اگر صاف

ہے تو ناقض نہیں۔ ینابیع میں کہا: صاف

پانی الخ۔ (ت)

یہاں بھی اگرچہ صحیح وہی ہے کہ صاف پانی بھی ناقض مگر نہ اس لئے کہ مطلقاً جو رطوبت مرض سے

نکلے ناقض ہے بلکہ اسی وجہ سے کہ دانوں آبلوں کے پانی میں ظن راجح یہی ہے کہ خون و ریم رقیق ہو کر پانی

ہو گئے۔ کما سلفنا عن الامام فقیہ النفس قاضی خان (جیسا کہ امام فقیہ النفس قاضی خان

سے نقل گزی۔ ت)

باجملہ ان کے کلمات قاطبہ ناطق ہیں کہ حکم نقض احتمال و ظن خون و ریم کے ساتھ دائر ہے نہ کہ زکام

سے ناک بہی اور وضو گیا بجران میں پسینہ آیا اور وضو گیا پستان کی قوتِ ماسکہ طعیف ہونے سے دودھ

بہا اور وضو گیا ہرگز نہ اس کا کوئی قائل نہ قواعد مذہب اس پر مائل۔

اقول ان تمام دلائل قاہرہ و حل بازغ کے بعد اگر کچھ بھی نہ ہوتا تو یہ استظهار آپ ہی

واجب الرد تھا زکام ایک عام چیز ہے غالباً جیسے دنیا بنی کوئی فرد بشر جس نے چند سال عمر پائی ہو اُسے

کبھی نہ کبھی اگرچہ جاڑوں ہی کی فصل میں زکام ضرور ہوا ہوگا یقین عادی کی رُو سے کہا جاتا ہے کہ صحابہ کرام

۱: مسئلہ بدن سے نار و کاڈورا نکلنے سے وضو نہ جائے گا۔

۲: مسئلہ نارو سے رطوبت بے وضو جاتا رہے اگرچہ صاف سفید پانی ہو۔

۳: مسئلہ بجران کے پسینہ سے وضو نہیں جاتا۔

۴: معروضۃ سابعۃ علی العلامة ط۔

۱۷ حاشیۃ الطحاوی علی مراقی الفلاح فصل نواقض الوضو دارالکتب العلمیۃ بیروت ص ۸۶، ۸۷

۸/۱

مکتبہ امدادیہ ملتان

کتاب الطہارۃ

۱۷ الجوهرة النيرة

تابعین اعلام و ائمہ عظام رضی اللہ تعالیٰ عنہم کو خود بھی عارض ہوا ہوا ایسی علوم بلوی کی چیز میں اگر نقض وضو کا حکم ہوتا تو ایک جہان اس سے مطلع ہوتا مشہور و مستفیض حدیثوں میں اس کی تصریح آئی ہوتی، کتب ظاہر الروایۃ سے لے کر متون و شروح و فتاویٰ سب اس کے حکم سے مملو ہوتے نہ کہ بازہ سو برس کے بعد ایک مصری فاضل سید علامہ ططاوی بعض عبارات سے اُسے بطور احتمال نکالیں اور خود بھی اُس کے اصل موضع بیان یعنی نواقض وضو کے ذکر تک اُس کی طرف اُن کا ذہن نہ جائے حالانکہ آبِ رمد وغیرہ کا مسئلہ درمختار میں وہاں بھی مذکور تھا باب الجیض میں جا کر خیال تازہ پیدا ہوا ایسا خیال زہنار قابل قبول نہیں ہو سکتا تمام اصولی حدیث و اصول فقہ اس پر شاہد ہیں ہاں جسے رُعات یعنی ناک سے خون جانے کا مرض ہے اور اسی حالت میں اُسے زکام ہوا اور خون نکلنے کے غیر اوقات میں جو ریزش زکام کی آتی ہے سرخی لے متغیر اللون آتی ہے جس سے آمیزش خونِ مظنون ہے تو اس صورت میں نقض وضو کا حکم ظاہر ہے۔

یہاں ہم نے رنگ مذکور کے بدلنے کی شرط رکھی اس لئے کہ بیماری اگرچہ موجود ہے مگر اس سے یعنی نکسیر سے ریختہ نہیں آتی تو اگر وہ صاف ہے تو خالص زکام سے ہے اور رنگ بدلا ہوا ہے تو ظاہر پر بنا کرتے ہوئے اس کے تغیر کی نسبت نکسیر کی جانب ہوگی، اگرچہ دوسرے اسباب کی جانب بھی استناد ممکن ہے۔ یہ وہ ہے جو میرے نزدیک ہے اور امید رکھتا ہوں کہ درست ہوگا اگر اللہ نے چاہا۔ اور میں نے دیکھا کہ اپنے نسخہ غنیہ کے حاشیہ پر اس کی عبارت ”ناقض علی الاصح لانه صدید“ (برقول اصح وہ ناقض ہے اس لئے کہ وہ زخم کا پانی ہے) کا

وانما شرطنا ههنا تغيير اللون
المذكور لان العلة وان كانت
موجودة فالسخط لا يحدث منها
اعنى من الرعاف فاذا كانت صافيا
كان من محض الزكام و اذا تغير
استند تغييره الى الرعاف
بناء على الظاهر وان امكن استناده
الى اسباب اخره هذا ما عندى وارجوان
يكون صوابا ان شاء الله تعالى و مرأيتنى
كتبت على هامش نسختي الغنية
عند قوله ناقض على
الاصح لانه صدید

ف: مسئلہ جسے ناک سے خون جاتا ہوا اسی حالت میں اُسے زکام ہو اور ریزش سرخی لے نکلے اگرچہ اس وقت خون بہنا معلوم نہ ہو اس کی یہ ریزش بھی ناقض وضو ہے۔

مانصہ -

قلت تعليله النقض بانہ
صدید یبعد استظهار الطحاوی
النقض بالزکام کونہ ماء سال
من علة وتعقبه الشامی
بما صرحوا بان ماء فم
النائم طاهر وان كان
منتنا -

اقول نکت فیہ ات النوم
یرخی والمکث ینتن فلم
یلزم کونہ من علة، وانما
الناقض ما منها
فافہم -

لکنی اقول الزکام امر عام
ولعله لم یکن انسیان
الابتلی بہ فی عمرہ مراسم
ومتیقن انہ وقع فی کل قرن و
کل طبقة بل کل عام و فی عہد الرسالۃ
ومن الصحابة وایام الائمة بل لعلمہم
ترکوا بانفسہم ایضا فلکان ناقضا لوجب
ان یشتہر حکمہ ویبلا الاسماع ویعم
البقاع ویتدفق منہ بحاس الاسفاس
قدیما و حدیثا لا انت

تحت میں نے یہ لکھا ہے،

قلت صدید (زخم کا پانی) ہونے سے
نقض کی تعلیل علامہ طحاوی کے اس استظهار
کو بعید قرار دیتی ہے جو زکام کے ناقض وضو ہونے
سے متعلق انھوں نے لکھا ہے اس لئے کہ وہ
ایک بیماری سے بہنے والا پانی ہے اور علامہ شامی
نے اس پر علماء کی اس تصریح سے تعاقب کیا ہے
کہ سونے والے کے منہ کا پانی پاک ہے اگرچہ
بدبودار ہو۔

اقول لیکن اس پر یہ کلام ہے کہ نیند
کی وجہ سے اعضا ڈھیلے ہو جاتے ہیں (اس
لئے منہ کا پانی باہر آجاتا ہے) اور دیر گزرنے سے
بدبود پیدا ہو جاتی ہے تو یہ لازم نہ آیا کہ وہ پانی
کسی بیماری کی وجہ سے نکلا ہے اور ناقض وہی ہے
جو کسی بیماری سے ہو۔ تو اسے سمجھو۔

لکنی اقول (لیکن میں کہتا ہوں)
زکام ایک عام چیز ہے شاید کوئی انسان ایسا نہ گزرا
ہو جسے اپنی عمر میں چند بار زکام نہ ہوا ہو۔ اور
یقین ہے کہ ہر قرن، ہر طبقہ بلکہ ہر سال واقع ہوا
ہے اور عہد رسالت، زمانہ صحابہ اور دور ائمہ میں
بھی ہوا ہے بلکہ خود ان حضرات کو بھی زکام ہوا ہوگا
اگر یہ ناقض وضو ہوتا تو ضروری تھا کہ اس کا حکم
مشہور ہو، لوگوں کے کان اس سے خوب خب
آشنا ہوں کہ سارے علاقوں میں پھیل جائے
اور فقہ و حدیث کی قدیم و جدید کتابیں اس کے ذکر

سے لبریز ہوں۔ نہ یہ کہ کسی کتاب میں اس کا کوئی ذکر نہ ہو اور تمام سابقہ صدیاں یوں ہی گزر جائیں یہاں تک کہ تیرھویں صدی میں علامہ طحطاوی بطور استظهار اس کا استخراج کریں، جب کہ معلوم ہے کہ جو ایسا عام معاملہ ہو اس میں بطریق آحاد روایت کی جانے والی حدیث بھی قبول نہیں کی جاتی اس لئے کہ کثرت اسباب دواچی کے باوجود آحاد سے مروی ہونا غلطی کی علامت ہے۔

اور بندہ ضعیف کا خیال یہ ہے کہ جو چیز عادتاً نکلتی ہے اور ناقص نہیں ہوتی وہ بہت زیادہ نکلے تو بھی ناقص نہ ہوگی اگرچہ ایسی صورت میں اسے کسی بیماری کے دائرے میں شمار کیا جائے۔ دیکھئے پسینہ ناقص وضو نہیں اگر یہ بہت زیادہ آئے جیسے بخار کے بحران یا بعض امراض میں ہوتا ہے تو بھی ناقص نہیں۔ اسی طرح آنسو، دودھ، تھوک، تو یہی حکم ناک کی ریزش کا بھی ہوگا، اور اس کی سب سے بڑی دلیل یہ ہے جس پر اجماع ہے کہ بلغم اگر سر سے آنے والا ہے تو اس

لا ینذکر فی شیء من الکتب ویبقی موقوفاً الی ان ینتخرجه العلامة الطحطاوی علی وجه الاستظهار فی القرت الثالث عشر، وقد علمت ان ما کان هذا شانہ لایقبل فیہ حدیث روی احاداً لان الأحادیة مع توفر الدواعی امارة الغلط۔

۵ و ۲
والذی یظنہ العبد الضعیف ان ما کان خروجه معتاداً و لاینقض لاینقض ایضاً اذا فحش و ان عد حیث نذ علة فیما یعد الا ترعی ان العرق لاینقض فاذا فحش جدا کما فی بحران المحموم و بعض الامراض لم ینقض ایضاً و كذلك الدمع واللبن و الریق فکذا المنخاط و من ادل دلیل علیہ ما اجمعوا علیہ ان من قاء بلغماً فان

۱ : لایقبل حدیث الاحاد فی موضع عموم البلوی فکیف بوأی عالم متأخر۔

۲ : مسئلہ مصنف کی تحقیق کہ جو چیز عادتاً بدن سے بہا کرتی ہو اور اس سے وضو نہ جاتا ہو جیسے آنسو، پسینہ، دودھ، بلغم، ناک کی ریزش وہ اگرچہ کثرت سے نکلے ناقص وضو نہیں اگرچہ اس کی کثرت بجائے خود ایک مرض گنی جاتی ہو۔

کی قے منہ بھر کر ہو جب بھی ناقض وضو نہیں۔ اور معلوم ہے کہ درحقیقت بلغم اور آب زکام میں کوئی اختلاف نہیں اور اتنی مقدار جس سے منہ بھر جائے، کثیر ہے، تو ضروری ہے کہ زکام سے بھی وضو نہ جائے۔ یہ وہ ہے جو مجھ پر ظاہر ہوا۔ واللہ تعالیٰ اعلم۔ میرا حاشیہ ختم ہوا۔ اسے اس وجہ سے میں نے نقل کر دیا کہ بعض فوائد پر مشتمل ہے۔ اور خدائے پاک ہی مالک توفیق ہے اور اسی کی مدد سے تحقیق کی بلندی تک رسائی ہے اور خدا ہی کا شکر ہے اس پر جو اس نے تعلیم فرمایا۔ اور ہمارے آقا اور ان کی آل پر خدائے برتر کا درود و سلام ہو۔ واللہ سبحانہ و تعالیٰ اعلم۔

www.alahazratnetwork.org

نازل لا ینقض وان ملأ الفم
ومعلوم انه لا اختلاف فی البلغم
وماء الزکام فی الحقیقة وما یملؤ الفم
کثیر فوجب عدم النقص بالزکام هذا
ما ظہری واللہ تعالیٰ اعلم ما کتبت
علیه ونقلته لما اشتغل علی بعض
قوائد، واللہ سبحانہ ولی التوفیق وبہ
الوصول الی ذری التحقیق والحمد للہ
علی ما علم وصلى اللہ تعالیٰ علی
سیدنا و آلہ وسلم سبحانہ
وتعالیٰ اعلم۔